

DIRETTIVA TAL-KUMMISSJONI 2009/113/KE**tal-25 ta' Awwissu 2009****li temenda d-Direttiva 2006/126/KE tal-Parlament Ewropew u tal-Kunsill dwar il-liċenzji tas-sewqan**

IL-KUMMISSJONI TAL-KOMUNITAJIET EWROPEJ,

(6) Id-Direttiva 2006/126/KE ghandha, għalhekk, tiġi emendata skont dan.

Wara li kkunsidrat it-Trattat li jstabbilixxi l-Komunità Ewropea,

(7) Il-miżuri pprovduti f'din id-Direttiva huma skont l-opinjoni tal-Kumitat dwar il-liċenzji tas-sewqan,

Wara li kkunsidrat id-Direttiva 2006/126/KE tal-Parlament Ewropew u tal-Kunsill tal-20 ta' Diċembru 2006 dwar il-liċenzji tas-sewqan ⁽¹⁾, u b'mod partikolari l-Artikolu 8 tagħha,

ADOTTAT DIN ID-DIRETTIVA:

Artikolu 1

Billi:

L-Anness III għad-Direttiva 2006/126/KE gie emendat kif muri fl-Anness.

(1) Ir-rekwiżiti minimi tal-idonejta medika għas-sewqan mhumiex armonizzati għalkollox. L-Istati Membri jistgħu jimponu standards aktar stretti mir-rekwiżiti minimi Ewropej, kif stipulati fl-Anness III fil-punt 5 tad-Direttiva 2006/126/KE.

Artikolu 2

(2) Peress li l-eżistenza ta' rekwiżiti differenti fi Stati Membri differenti tista' taffettwa l-prinċipju ta' moviment liberu l-Kunsill talab speċifikament għal revizjoni tal-istandards mediċi għal-liċenzjar tas-sewqan fir-riżoluzzjoni tiegħu tas-26 ta' Gunju 2000.

(1) L-Istati Membri għandhom idahhlu fis-sehh il-ligijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva sa mhux aktar tard minn sena mid-dhul fis-sehh ta' din id-Direttiva. Għandhom minnufih jgharrfu lill-Kummissjoni dwar dan.

(3) F'konformità ma' din ir-riżoluzzjoni tal-Kunsill, il-Kummissjoni issuggeriet li għandu jkun hemm hidma fuq perjodu ta' zmien medju u twil sabiex jiġi adattat l-Anness III għall-progress xjentifiku u tekniku kif stipulat fl-Artikolu 8 tad-Direttiva 2006/126/KE.

Meta l-Istati Membri jadottaw daww id-dispożizzjonijiet, dawn għandhom jinkludu referenza għal din id-Direttiva jew għandhom ikunu akkumpanjati b'tali referenza dakinhar tal-pubblikazzjoni uffiċjali tagħhom. L-Istati Membri għandhom jistabbilixxu kif għandha ssir it-tali referenza.

(4) Il-vista, id-dijabete u l-epilessija ġew identifikati bħala kundizzjonijiet mediċi li jaffettwaw l-idonejta għas-sewqan u li kien meħtieġ li jiġu kkunsidrati; għal dan il-għan twaqqfu gruppi ta' hidma li fihom hemm speċjalisti magħżula mill-Istati Membri.

(2) L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tal-ligi nazzjonali li huma jadottaw fil-qasam kopert b'din id-Direttiva.

Artikolu 3

Din id-Direttiva hija indirizzata lill-Istati Membri.

Magħmula fi Brussell, il-25 ta' Awwissu 2009.

(5) Dawn il-gruppi ta' hidma pproduċew rapporti sabiex jiġu aġġornati l-punti rilevanti tal-Anness III għad-Direttiva 2006/126/KE.

Għall-Kummissjoni

Antonio TAJANI

Viċi President⁽¹⁾ ĠU L 403, 30.12.2006, p. 18.

ANNEX

L-Anness III għad-Direttiva 2006/126/KE huwa emendat kif ġej:

(1) Il-punt 6 għandu jinbidel b'dan li ġej:

"VISTA

6. L-applikanti kollha għal liċenzja tas-sewqan għandhom jgħaddu minn investigazzjoni xierqa sabiex jiġi żgurat li għandhom vista ċara biżżejjed sabiex isuqu vetturi bil-mutur. Fejn ikun hemm raġuni ta' dubju dwar jekk il-vista tal-applikant hix adegwata, dan/din għandu/għandha jiġi/tiġi eżaminat/a minn awtorità medika kompetenti. F'dan l-eżami għandha tinghata attenzjoni, b'mod partikolari, għal dan li ġej: l-akutezza fil-vista, il-kamp viżiv, il-vista f'dawl newwiemi, is-sensittività għad-dija u l-kuntrast, id-diplopija u funzjonijiet oħra tal-vista li jistgħu jikkompromettu s-sewqan sikur.

Għas-sewwieqa tal-Grupp 1, il-liċenzja tista' tinghata f'kazijiet eċċezzjonali' fejn l-istandard tal-kamp jew tal-akutezza fil-vista ma jkunux intlaħqu; f'kazijiet bħal dawn is-sewwieq għandu jsirli eżami minn awtorità medika kompetenti sabiex jintwera li m'hemm l-ebda hsara oħra fil-funzjoni tal-vista, inklużi s-sensittività għad-dija u l-kuntrast u l-vista f'dawl newwiemi. Is-sewwieq jew l-applikant għandu wkoll isirli test prattiku pożittiv minn awtorità kompetenti.

Grupp 1:

- 6.1. L-applikanti għal-liċenzja tas-sewqan jew għat-tiġdid ta' din il-liċenzja għandu jkollhom akutezza binokulari fil-vista, bil-lentijiet korrettivi jekk meħtieġa, ta' mill-inqas 0,5 meta jintużaw iż-żewġ għajnejn flimkien.

Barra minn hekk, il-firxa orizzontali tal-vista għandha tkun ta' mhux inqas minn 120 grad, l-estensjoni għandha tkun tal-inqas 50 grad fuq il-lemin u fuq ix-xellug u 20 grad 'il fuq u 'l isfel. Ma għandux ikun hemm difetti f'radju mill-20 grad ċentrali.

Meta tinstab jew tiġi ddikjarata marda progressiva tal-għajnejn, jistgħu jinharġu jew jiġġeddu l-liċenzji tas-sewqan bil-kundizzjoni li l-applikant isirli eżami regolari minn awtorità medika kompetenti.

- 6.2. L-applikanti għal-liċenzja tas-sewqan, jew għat-tiġdid ta' tali liċenzja, li jkollhom telf funzjonali totali tal-vista f'għajnejn waħda jew li jużaw għajnejn waħda biss (eż. fil-każ tad-diplopija) għandu jkollhom akutezza fil-vista ta' mill-inqas 0,5, bil-lentijiet korrettivi jekk meħtieġa. L-awtorità medika kompetenti għandha tiċċertifika li din il-kundizzjoni ta' vista monokulari kienet ilha teżisti biżżejjed hekk li tippermetti l-addattament u li l-kamp tal-vista f'din l-għajnejn jissodisfa r-rekwiżiti msemmija fil-paragrafu 6.1.

- 6.3. Wara żvilupp reċenti tad-diplopija jew wara t-telf ta' vista f'għajnejn waħda, għandu jkun hemm perjodu ta' adattament xieraq (pereżempju sitt xhur), li matulhom mhux permess sewqan. Wara dan il-perjodu, is-sewqan ikun permess biss wara opinjoni favorevoli minghand esperti tal-vista u tas-sewqan.

Grupp 2:

- 6.4. L-applikanti għal-liċenzja tas-sewqan jew għat-tiġdid ta' tali liċenzja għandu jkollhom akutezza fil-vista, bil-lentijiet korrettivi jekk meħtieġa, ta' mill-inqas 0,8 fl-aħjar għajnejn u ta' mill-inqas 0,1 fl-aħjar għajnejn. Jekk jintużaw lentijiet korrettivi biex jintlaħqu l-valuri ta' 0,8 u 0,1, l-akutezza minima (0,8 u 0,1) għandha tintlaħaq jew b'korrezzjoni permezz ta' nuċċali b'qawwa ta' mhux aktar minn + tmien dioptri, jew bl-għajnejn ta' lentijiet tal-kuntatt. Il-korrezzjoni jeħtieġ li tkun ittollerata sew.

Barra minn hekk, il-kamp orizzontali tal-vista biż-żewġ għajnejn għandha tkun ta' mhux inqas minn 160 grad, l-estensjoni għandha tkun tal-inqas 70 grad fuq il-lemin u fuq ix-xellug u 30 grad 'il fuq u 'l isfel. Ma għandux ikun hemm difetti f'radju mit-30 grad ċentrali.

Ma għandhomx jinharġu jew jiġġeddu liċenzji tas-sewqan lill-applikanti jew lis-sewwieqa li jsofru minn sensittività għall-kuntrast imnaqsa jew minn diplopija.

Wara telf sostanzjali ta' vista minn ghajn wahda, ghandu jkun hemm perjodu ta' adattament xieraq (pereżempju sitt xhur), li matulhom il-persuna ma tithallix issuq. Wara dan il-perjodu, is-sewqan ikun permess biss wara opinjoni favorevoli minghand esperti tal-vista u tas-sewqan."

(2) Il-punt 10 ghandu jinbidel b'dan li ġej:

"DIABETES MELLITUS

10. Fil-paragrafi li ġejjin, ipoglicemija severa tfisser li hi mehtieġa l-ghajjnuna ta' persuna oħra u ipoglicemija rikorrenti hija ddefinita bħala t-tieni ipoglicemija severa matul perjodu ta' 12-il xahar.

Grupp 1:

- 10.1. Il-liċenzji tas-sewqan għall-applikanti jew għas-sewwieqa li jsofru minn diabetes mellitus jistgħu jinħarġu jew jiġġeddu. Meta jkunu qed jiġu ttrattati b'medicina, għandhom ikunu suġġetti għal opinjoni medika awtorizzata u revizjoni medika regolari, kif xieraq għal kull każ, iżda l-intervall ma għandux ikun ta' iktar minn hames snin.
- 10.2. La għandhom jinħarġu u lanqas jiġġeddu l-liċenzji tas-sewqan għall-applikanti jew għas-sewwieqa li għandhom ipoglicemija rikorrenti severa u/jew għarfien hażin tal-ipoglicemija. Sewwieq bid-dijabete għandu juri għarfien tar-riskju tal-ipoglicemija u kontroll xieraq tal-kundizzjoni.

Grupp 2:

- 10.3. Tista' tingħata kunsiderazzjoni għall-hruġ/it-tiġdid ta' liċenzji tal-Grupp 2 għal sewwieqa bid-dijabete mellitus. Meta jkunu qed jiġu ttrattati b'medicina li għandha r-riskju li ġġib l-ipoglicemija (jiġifieri, bl-insulina u xi pilloli), il-kriterji li ġejjin għandhom japplikaw:

- ma kien hemm l-ebda avveniment ta' ipoglicemija severa fl-aħħar 12-il xahar,
- is-sewwieq huwa totalment konxju mill-ipoglicemija,
- is-sewwieq għandu juri kontroll adegwat tal-kundizzjoni permezz ta' monitoraġġ regolari taz-zokkor fid-dem, tal-inqas darbtejn kuljum u f'hinijiet rilevanti għas-sewqan,
- is-sewwieq għandu juri għarfien tar-riskju tal-ipoglicemija,
- m'hemm l-ebda kumplikazzjoni oħra tad-dijabete li tipprobbixxi s-sewqan.

Barra minn hekk, f'dawn il-każijiet, tali liċenzji għandhom jinħarġu skont l-opinjoni ta' awtorità medika kompetenti u vista medika regolari, li ssir f'intervalli ta' mhux iktar minn tliet snin.

- 10.4. Avveniment ta' ipoglicemija severa waqt li wieħed ikun imqajjem, anke jekk ma jkunx relatat mas-sewqan, għandu jkun irrappurtat u għandu jagħti lok għall-valutazzjoni mill-ġdid tal-istat tal-liċenzja."

(3) Il-punt 12 ghandu jinbidel b'dan li ġej:

"EPILESSIJA

12. L-attakki epilettici jew disturbji oħra għall-gharrieda fl-istat ta' koxxjenza huma ta' periklu serju għas-sikurezza fit-triq jekk isehhu meta persuna tkun qiegħda ssuq vettura li taħdem bil-mutur.

L-epilessija hija ddefinita bħala żewġ attacchi epilettici jew aktar b'inqas minn hames snin bejn kull attakk. Attakk epilettiku pprovokat huwa ddefinit bħala attakk li ġie kkawżat minn fattur rikonossut li jista' jiġi evitat.

Persuna li kellha attakk inizjali jew iżolat jew telf ta' koxjenza għandha tinghata l-parir li ma ssuqx. Ikun meħtieġ rapport ta' speċjalista li jstabbilixxi l-perjodu li tulu s-sewqan se jkun ipprojbit u s-segwitu rikjest.

Huwa estremament importanti li s-sindromu speċifiku tal-epilessija tal-persuna u t-tip ta' attakk ikunu identifikati biex tkun tista' ssir evalwazzjoni xierqa tas-sikurezza tas-sewqan tal-persuna (inkluż ir-riskju ta' attakki ulterjuri) u t-terapija xierqa li għandha tinghata. Dan għandu jsir minn newrologu.

Grupp 1:

- 12.1. Is-sewwieqa evalwati taħt il-grupp 1 bl-epilessija għandu jkollhom il-liċenzja riveduta sakemm għal tal-inqas hames snin ma jkun tahom l-ebda attakk.

Jekk il-persuna għandha l-epilessija, il-kriterji għal liċenzja mingħajr kundizzjonijiet ma jkunux intlaħqu. L-Awtorità tal-Liċenzji għandha tiġi nnotifikata.

- 12.2. Attakki ta' epilessija provokati: l-applikant li kellu attakk ta' epilessija provokat minhabba fattur provokattiv rikonoxxut li x'aktarx ma jergax isehh waqt li jkun qed isuq jista' jiġi ddikjarat li jista' jsuq fuq bażi individwali, skont opinjoni newroloġika (il-valutazzjoni għandha tkun, fejn xieraq, f'konformità ma' taqsimiet oħra tal-Anness III, eż. fil-każ ta' alkohol jew komorbidità oħra).

- 12.3. L-ewwel attakk jew attakk individwali mhux provokat: l-applikant li kellu l-ewwel attakk mhux provokat ta' epilessija jista' jiġi ddikjarat li jista' jsuq wara perjodu ta' sitt xhur mingħajr attakki, jekk kien hemm valutazzjoni medika xierqa. L-awtoritajiet nazzjonali jistgħu jhallu sewwieqa b'indikaturi pronostiċi rikonoxxuti tajbin isuqu qabel.

- 12.4. Telf ieħor ta' koxjenza: It-telf ta' koxjenza għandu jiġi vvalutat skont ir-riskju li dan jerga' jiġri waqt is-sewqan.

- 12.5. Epilessija: Is-sewwieqa jew l-applikanti jistgħu jiġu ddikjarati tajbin biex isuqu wara perjodu ta' sena mingħajr attakki ulterjuri.

- 12.6. Attakki li jseħhu esklussivament waqt l-irqad: L-applikant jew is-sewwieq li qatt ma bata minn attakki ħlief waqt l-irqad jista' jiġi ddikjarat tajjeb biex isuq sakemm dan il-mudell ġie stabbilit għal perjodu li ma għandux ikun inqas mill-perjodu ta' mingħajr attakki meħtieġ għall-epilessija. Jekk isehh attakk waqt li wiehed ikun imqajjem, ikun meħtieġ perjodu ta' sena mingħajr avveniment ieħor qabel ma tinghata l-liċenzja (ara 'Epilessija').

- 12.7. Attakki fejn il-koxjenza jew il-kapaċità li taġixxi ma jiġux affettwati: L-applikant jew is-sewwieq li qatt ma bata minn attakki ħlief minn attakki fejn intwera esklussivament li la jaffettwaw il-koxjenza u lanqas ma jikkawżaw xi tfixkil funzjonali jista' jiġi ddikjarat tajjeb biex isuq sakemm dan il-mudell ġie stabbilit għal perjodu li ma għandux ikun inqas mill-perjodu ta' mingħajr attakki meħtieġ għall-epilessija. Jekk isehh kull tip ta' attakk ieħor, ikun meħtieġ perjodu ta' sena mingħajr avveniment ieħor qabel ma tinghata l-liċenzja (ara 'Epilessija').

- 12.8. Attakki minhabba tibdil li sar min-naħa tat-tabib jew tnaqqis tat-terapija kontra l-epilessija: Il-pazjent jista' jinghata l-parir biex ma jsuqx mill-bidu tal-perjodu tal-irtirar 'il quddiem għal perjodu ta' sitt xhur wara li jitwaqqafu t-trattament. L-attakki li jseħhu waqt tibdil fuq parir tat-tabib jew irtirar ta' medicina jeħtieġu tliet xhur mingħajr sewqan jekk jerga' jinbada t-trattament li kien effettiv qabel.

- 12.9. Wara operazzjoni ta' kura għall-epilessija: ara 'Epilessija'.

Grupp 2:

- 12.10. L-applikant għandu jkun mingħajr medicina kontra l-epilessija għall-perjodu meħtieġ mingħajr attakki. Kien hemm segwitu mediku xieraq. Waqt investigazzjoni newroloġika estensiva, l-ebda patoloġija tal-moħh ma giet stabbilita u m'hemm l-ebda attività epilettika fuq l-elettroencefalogramm (EEG). Għandhom isiru EEG u valutazzjoni newroloġika xierqa wara episodju akut.

- 12.11. Attakki ta' epilessija provokati: L-applikant li kellu attakk provokat ta' epilessija minhabba fattur provokattiv rikonoxxut li x'aktarx ma jergax isehh waqt li jkun qed isuq jista' jiġi ddikjarat li jista' jsuq fuq bażi individwali, skont opinjoni newroloġika. Għandhom isiru EEG u valutazzjoni newroloġika xierqa wara episodju akut.

Persuna b'ferita strutturali intracerebrali li għandha riskju akbar ta' attacchi ma għandhiex tkun tista' ssuq vetturi tal-grupp 2 sakemm ir-riskju tal-epilessija ma jkunx niżel għal mill-inqas 2 % kull sena. Il-valutazzjoni għandha tkun, jekk xieraq, f'konformità mat-taqsimiet l-oħra rilevanti tal-Anness III (eż. fil-każ tal-alkoħol).

- 12.12. L-ewwel attakk jew attakk individwali mhux provokat: l-applikant li kellu l-ewwel attakk ta' epilessija mhux provokat jista' jiġi ddikjarat li jista' jsuq meta jgħaddu hames snin mingħajr attacchi ulterjuri mingħajr l-għajjnuna ta' drogi kontra l-epilessija, jekk kien hemm valutazzjoni newroloġika xierqa. L-awtoritajiet nazzjonali jistgħu jhallu sewwieqa b'indikaturi pronostiċi rikonoxxuti tajbin isuqu qabel.

- 12.13. Telf ieħor ta' koxjenza: It-telf ta' koxjenza għandu jiġi vvalutat skont ir-riskju li dan jerga' jsehħ waqt is-sewqan. Ir-riskju li jerga' jsehħ għandu jkun ta' 2 % kull sena jew inqas.

- 12.14. Epilessija: Għandhom jgħaddu 10 snin mingħajr attacchi ulterjuri mingħajr l-għajjnuna ta' drogi kontra l-epilessija. L-awtoritajiet nazzjonali jistgħu jhallu sewwieqa b'indikaturi pronostiċi rikonoxxuti tajbin isuqu qabel. Dan japplika wkoll f'każ ta' 'epilessija fil-minorenni'.

Ċertu mard (eż. malfommazzjoni arterjovenuza jew emorragija intracerebrali) joħolqu riskju akbar ta' attacchi, anke jekk l-attakki jkunu għadhom ma sehħux. F'sitwazzjoni bħal din, għandha ssir valutazzjoni minn awtorità medika kompetenti; ir-riskju li jkun hemm attakk għandu jkun ta' 2 % kull sena jew inqas sabieħ tinghata l-licenzja."
